



Paul Scicluna, Chairman tal-GTA waqt id-diskors tiegħu

Mill-Gżira Għawdxija

Charles Spiteri



Il-Kamra tal-Kummerċ

Il-Kamra tal-Kummerċ għal Għawdex iddedikat il-bidu tal-laqgħa ġenerali tagħha fakkret lil Marlene Muscat, il-manijer tal-uffiċċju tal-EUROPE DIRECT u s-sehem kbir tagħha biex tinbena l-istruttura tal-uffiċċju fi hdan il-Kamra li mietet f'Novembru li għadda.

Il-Kap Eżekuttiv Daniel Borg ipprezenta r-rapport amministrattiv li fih semma li l-Kamra se tkompli tagħti l-appoġġ tagħha lill-aġenda l-hadra u d-digitalizzazzjoni biex tiġi diversifikata l-ekonomija Għawdxija, u s-setturi tradizzjonali jimxu 'l quddiem.

Hu semma bħala eżempju t-turizmu, iffoka fuq il-hidma dwar id-digitalizzazzjoni u l-ekonomija l-hadra, kemm fuq livell nazzjonali u wkoll internazzjonali.

Qal li lejlet elezzjoni ġenerali il-komunita' kummerċjali għandha tifhem li r-regolamentazzjoni trid issehh f'kull settur. Zied jghid li f'dan il-kuntest tidhol "ir-responsabilita' tas-settur kummerċjali li jara li l-qligh tiegħu ikun wiehed sostenibbli u ġust, imma wkoll tal-politiku li jillegiżla mhux għal terminu elettorali imma għall-gejjieni fit-tul.

Fil-laqgħa saru wkoll interventi minn mistednin tal-Kamra, fosthom il-Kurunell Mark Said, il-Ministru għal Għawdex Clint Camilleri, il-kelliem tal-Oppożizzjoni Chris Said, u Ronald Sultana, Direttur għat-Turizmu u Żvilupp Ekonomiku.

Il-laqgħa ntemmet bid-diskors tal-president tagħha, Joseph Borg li sahaq dwar l-importanza li niproteġu l-ambjent, u semma kif il-Kamra se tkompli taħdem fuq żvilupp sostenibbli għal gżira Għawdxija.

Il-GTA sodisfatta bli wettqet

Il-Gozo Tourism Association (GTA) kellha t-23 laqgħa ġenerali annwali li biha tat bidu għal sena oħra hidma li tirrappreżenta lil diversi operaturi fis-settur turistik u fil-gżira ta' Għawdex.

Wara li nqraw il-minuti tal-ahhar laqgħa ġenerali annwali u r-rapport finanzjarju, fir-rapport amministrattiv wara li elenka l-hidma bla heda tal-GTA f'diversi oqsma u tenna kif din il-hidma kienet influwenzata mill-pandemija tal-Covid il-kap eżekuttiv Joe Muscat esprima s-sodisfazzjoni tal-GTA għall-hidma mwettqa matul is-sena mill-kunsill.

Tkellem ukoll Paul Scicluna, Chairman tal-Gozo Tourism Association, li għamel accenn għall-effetti tal-covid fuq is-settur turistik

Għawdx. Izda kompli li digá hemm sinjali pozzittivi ta' rkupru mill-pandemija. Anke jekk regá beda jberraq fit-tramunata tal-Ewropa bis-sitwazzjoni fl-Ukraina li wkoll tista' thalli effetti negattivi fuq it-turizmu.

Indirizzaw ukoll il-laqgħa l-kap eżekuttiv tal-Gozo Regional Development Authority Mario Borg, li fisser ir-rwol ta' din l-Awtorita' gdida għal Għawdex, u l-Avukat Chris Said kelliem tal-oppożizzjoni għal Għawdex.

Għalaq il-laqgħa Ronald Sultana, id-Direttur fid-Direttorat għat-turizmu u żvilupp ekonomika fi hdan il-Ministeru għal Għawdex li ta hajar lill-GTA għal hidma tagħha u tal-koperazzjoni bejn iż-żewġ entitajiet matul l-ahhar sena.

Gie wkoll mahtur il-bord għall-2022.



Wara zmien twil ta' stennija, il-Gozo Spirit Combat (Int.) Club ha sehem f'sessjoni ta' gradings f'Malta. L-istudenti, kollha seniors marru tajjeb u kisbu dawn il-gradji: Ricky Bugeja (Red belt II tab), u Samantha Muscat u Jane (Orange belt).

Il-klabb qed iħares il-quddiem biex jekk ic-ċirkustanzi tas-saħħa pubblika jippermettu jerga' jibda s-sessjonijiet tat-taħriġ fi klassi sħiħa u fuq bażi regolari.

FUQ: Mix-xellug: Jane Mercieca (Victoria); Master Mario Saliba (Għarb); Ricky Bugeja (Santa Luċija) u Samantha Muscat (Għarb).

